

L-ISKOP TAL-PARABBOLI.

Minn Dun Pawl Sciberras

Il-parabboli vvintahom Ġesù?

L-ewwelnett irridu ngħidu li l-parabboli bħala forma letterarja ma vvintahomx Ġesù. Bħala forma letterarja mhix tal-evangelji biss imma nsibu xi parabboli fit-Testment il-Qadim:

NATAN U DAVID ta' 2Sam 12,1-4; “.... dak ir-raġel huwa int!” Id-dettalji tal-istorja wasslu lil David jara kemm haqqu kastig kbir dak is-sinjur li kellu mriehel shaħ ta' ngħaġ, biex imbagħad l-gheluq tagħha jġieghlu jgħaraf il-ħażen li għamel hu stess u ma jkunx jista' jaħrab mir-responsabilità!

SIGAR JAHRU SIGRA FUQHOM ta' Imħ 9,8-15; “... jekk tridu tagħzlu lil min ġie ġie bħala sultan fuqkom, tridu wkoll taċċettaw il-konsegwenzi tal-għażla tagħkom !

ŻWIEG POLITIKU MA JIRNEXXIX ta' 2 Slaten 14,9-12

bejn ulied Ġehowas, is-sultan ta' Izrael, u Amasija, sultan ta' Ġuda f'forma ta' parabbola dwar l-ghollieq tal-Libanu li jibgħat jgħid liċ-ċedru li hemm fil-Libanu u qallu biex jagħtih 'il bintek bħala mart ibni. Imma jgħaddu l-bhejjem selvaġġi li hemm fil-Libanu u jgħaffġu l-ghollieq.

L-GHALQA TAD-DWIELI ta' Iż 5,1-7 (bħal f'Mk 12,1-12)

Parabbola hi

- storja finta, imma hi aktarx meħuda mill-ħajja ta' kuljum: biedja (sid ifittex haddiema għall-għalqa; bidwi li johrog ġizra'), sajd (Saltna tixbah xibka mitfugħa l-baħar), rahħala (100 naghga), slaten u sudditi (talenti), familja (l-iben il-ħali u l-wirt), nisa tad-dar (munita mitlufa), dejn (zewg qaddejja midjuna)
- hi storja li għandha l-għan li twassal messaġġ wieħed; l-iktar l-iktar tnejn, biex bl-għajjnuna ta' tixbihat jagħtu tagħlim *religjuż* aktar għoli; mhux biex iżejjen it-tagħlim, mhux biex iżomm in-nies attenti
- mill-mod kif tintiseg, għandha l-iskop ġenerali li tfarfar it-trab mill-kuxjenza jew mill-mod ta' ħsieb ta' min jismagħha: *is-Samaritan it-tajjeb* - "min hu l-proxxmu tiegħi?" – il-Lhud l-oħra bħali ➔ kulhadd, saħansitra l-għadu; *l-Iben il-ħali* – Alla hu Sid jew Missier?; *Haddiema fl-Għalqa*: lil Alla jgħodd kemm naħdimlu?
- imbagħad, parabola għandha l-iskop li quddiemha, min jismagħha jrid jieħu deċiżjoni skont il-messaġġ tagħha.

Ikun fiha 4 elementi:

1. ir-rakkont jew storja finta sempliċi (mara li kellha 10 drakmiet; *titlef waħda; tixgħel il-musbieħ; tfittex u tfittex sa ma ssibha; tistieden lill-ġirien jifirhu magħha meta ssibha; x'tagħmel il-mara*)
2. it-tagħlima għolja moħbija fiha (*Alla jfittex bi premura kbira imqar midneb wieħed biss, għax għalih il-pubblikani u l-midinbin importanti daqs il-Fariżej u l-Kittieba*)
3. il-kliem ta' forma figurattiva (*mara, drakma, musbieħ, tifrāh, tifrāh mal-ġirien*)
4. ir-relazzjoni fil-paragun bejn il-figura u t-tagħlima ("*liema hi dik il-mara li jkollha 10 drakmiet u titlef waħda*" ... "*hekk ukoll jigri fis-sema għal midneb wieħed li jindem*").

Fl-interpretazzjoni tal-parabbola ma għandniex nitfgħu l-attenzjoni tagħna fuq id-dettalji li jsebbħu l-parabbola biex jiżviluppawha fi storja sħiħa, iżda nfittxu t-tagħlima li jkun fehem jagħti l-awtur bl-istorja sħiħa.